

УДК 821.512.145

Э.Д. Рафикова

1960–1980 ЕЛЛАР ТАТАР ПРОЗАСЫ Ф. МИЦНУЛЛИН БӘЯЛӘВЕНДӘ

В данной статье предпринята попытка анализа научных взглядов известного татарского литературного критика, публициста Ф.М. Миннуллина относительно татарской прозы 1960–1980 годов. В своих статьях критик определяет основные тенденции развития прозы этих лет, выявляет ведущие темы, жанры, а также приемы и средства, используемые писателями.

Ключевые слова: татарская проза, Ф. Миннуллин, тема, жанр, поэтика, национальная особенность.

Фәрвас Миңнуллин – XX гасырның икенче яртысында яшәп, әдәби тәнкыйтьче, тәржемәче, публицист буларак киң танылу алган, хезмәтләре белән чор әдәби процессына зур йогынты ясаган шәхесләрнең берсе. Ул әдәбиятка XX гасырның алтмышынчы еллары башында килә һәм аның тәнкыйть мәкаләләре, рецензияләре шул елларда көндәлек матбугатта даими басылып бара. Ул күп еллар «Казан утлары» журналы редакциясендә хезмәт куя, Язучылар берлеге идарәсенә җаваплы секретаре булып эшли, Татарстан китап нәшриятында баш мөхәррир вазифасын башкара. Ф. Миңнуллин әдәби барышны даими күзәтеп баручы, аның үсеш-үзгәреше һәм табыш-югалтулары хакында сүз әйтүче актив тәнкыйтьчеләрнең берсе була. Күзәтү характерындагы мәкаләләре, төрле буын язучыларның иҗат портретлары укучыга оригиналь фикерләре белән һәм үз чоры әдәбиятындагы актуаль проблемаларны күтәрүе белән кыйммәт.

Ф. Миңнуллинның әдәби тәнкыйть эшчәнлегенә белән кызыксыну соңгы елларда көчәйде. Аның эшчәнлегенә Т. Галиуллин, Ә. Закиржанов, Р. Харрасова, Ч. Гыйлажева, Д. Яруллина һ.б.ның язмаларында бәя бирелә, шәхес һәм тәнкыйтьче буларак аерым үзенчәлекләре күрсәтелә. Аерым алганда, Р. Харрасова болай дип яза: «Ф. Миңнуллин әдәби тәнкыйть өлкәсенә караган барлык төр, шул исәптән теоретик мәсьәләләргә дә күтәрә, эмма алар хакында күпчелеккә ерак академик фәнни стильдә язмый, теләсә кайсы социаль төркем вәкиле аңларлык, кызыксындырырлык рәвештә иҗат итә» [Харрасова, б. 6]. Әлегә мәкаләдә без Ф. Миңнуллинның тәнкыйди эшчәнлегендә мөһим урын алып торган бер мәсьәләгә – 1960–1980 еллар прозасын бәяләвен – өйрәнүгә максат итеп куйдык.

Ф. Миңнуллинның мирасы, ягъни аның эшчәнлегендә аерым әһәмияткә ия төп басмалары түбәндәгеләр: «Якты юллар» (1975); «Прозаның гражданлык йөзе: бүгенге прозада повесть

жанры»(1983); «Талантлар юлы» (1984); «Затлылык» (1989); «Балта явызлар кулында» (1994). Үзенең мәкаләләрендә Ф. Миңнуллин бигрәк тә проза жанрына яратып һәм белеп мөрәҗәгать итә. Ул әдәби тәнкыйтьче буларак элге жанрны өйрәнеп кенә калмый, бәлки аның үсеш-үзгәрешен, төп көчләрен барлый, табыш-югалтуларны ачып сала һәм актуаль проблемаларны күтәрә, аларны чишү юлларын эзли. Проза жанры үзенчәлекләре аеруча «Реаль хәлләргә күз салыйк», «Прозаның гражданлык йөзе» һ.б. язмаларында һәр-яклап һәм тулы, жентекле өйрәнелә, баяләнә.

1960–1970 елларда татар прозасы житди үзгәрешләр кичерә. Бу төрдә Ә. Еники, И. Гази, М. Әмир, А. Гыйләжев, Ә. Баянов, Н. Фәттаһ, М. Мәһдиев кебек танылган әдипләр хезмәт итә. Проза эсәрләре тема һәм жанр ягыннан байый, сурәтлекнең яңадан-яңа алым-чаралары табыла. Әдипләр иң яхшы эсәрләрендә соцреализм кысаларын үтеп, заман проблемаларын милли яшәеш белән бәйләп чагылдыралар, заман кешесен, гадәттә, милли геройны алгы планга чыгаралар. Житди яңалык буларак, «авыл реализмы» үсеш кичерә. Ә. Еники, А. Гыйләжев, В. Нуруллин, Ә. Баянов һ.б. эсәрләрендә татар авылы милләтне саклаучы төбәк, халыкның традицияләрен, горейф-гадәтләрен дәвам итүче изге урын буларак сурәтләнә. Шунуң белән бергә, татар прозасы илкүләм майданда яңгыраш алмый. Тәнкыйтьче моңа житди борчылуын белдерә

һәм бер сәбәбен тәржемә эшенең тиешле дәрәҗәдә куелмавында күрә. Бу турыда ул: «Ил күләмендә яңгырау мәсьәләсенә килсәк, ул күп кенә башка сәбәпләргә, күрә һәм күрсәтә, аңлата белүгә, барыннан да бигрәк, әдәби тәржемә эшенең торышына барып тоташа» [Миңнуллин, 1989, б. 6], – дип яза. Моңа мисал итеп М. Мәһдиевның «Фронтвиклар» романын китерә. Тәнкыйтьче күзлегеннән караганда, рус теленә тәржемәдән соң, элге эсәр үзенең кыйммәтен югалта. Ә менә Ш. Бикчуринның «Каты токым» романы, киресенчә, танылган язучы В. Чивилихин кулына элгеп, рус теленә тәржемә ителгәннән соң, киң яңгыраш ала. Рус теле аша илебез халыклары һәм чит ил халыклары телләренә тәржемә ителә. Эсәр төрле мактаулы исемнәр яулый, укучылар тарафыннан яратып укыла.

Элге чор проза эсәрләренең бер үзенчәлеге итеп Ф. Миңнуллин аларга ил күләмендә барган вакыйгаларның зур йогынты яса-вын атый: «Халыклар һәм илләр арасындагы бәйләнешләр нык көчәйгән бүгенге көндә язучыдан тирән белем, киң колачлы иҗат кешесе булу сорала. Сәнгать турында, матур әдәбият эсәрләре турында сүз йөрткәндә, без аларны тормыш белән бәйләнештә карыйбыз, аларга шул ноктадан чыгып бәя бирәбез. Язучылардан без тормышчан тема һәм проблема, тормышчан сюжет һәм тормышчан вакыйгалар, тормышчан образлар таләп итәбез» [Миңнуллин, 1989, б. 8]. Чыннан да, язучылар илдә барган житди ижтимагый-социаль, тарихи,

мәдәни үзгәрешләрдән, бигрәк тә шул чордагы фән-техника прогрессы тудырган казанышлардан читтә кала алмыйлар. Илдәге үзгәрешләр, әлбәттә, укучыга, аның аңына да тәэсир итә, ягъни шул чор укучыларының да ихтыяжлары үзгәрә дигән сүз. Шуңа да бу чорда иҗат иткән язучылар эзлекле рәвештә заманга яраклы сәнгать чаралары, яңа стиль-алымнар эзиләр. Димәк, образ тудыру алымнары, сурәтләнү чаралары үзгәрү белән бергә, әдәбият тә үзгәрә, үсеш кичерә дигән сүз.

Ф. Миңнуллин фикеренчә, 1950 еллар әдәбиятыннан аермалы буларак, 1960 еллардан соңгы әдәбиятка тыгыз һәм кыска язу тенденциясе хас. Бу тенденция аерым язучылар иҗатын тикшергәндә ныграк күзгә ташлана. Мәсәлән, прозада үз мәктәбен булдырган Әмирхан Еники, әдәбиятның үзәктәге, иң мөһим мәсьәләләрен вакытында күрәп алып, шуларны публицистик пафос белән сурәтләнү баручы Гариф Ахунов, укучыларны һәрвакыт гамь белән, уйланып-борчылып яшәргә өндәрчә Аяз Гыйләҗев, өзлексез яңа формалар эзләүчә, прозаның кырыс реализмын поэзиянең шартлы алымнары белән үрәп баручы Әхсән Баянов, әсәрләрендә кырыслыкны юмор белән, лиризмны сатира белән чиратлаштыручы, кызыклы ситуацияләр һәм эпизодлар остасы Мөхәммәт Мәһдиев һ.б. иҗаты әлеге үзенчәлеккә матур мисал булып тора.

Ф. Миңнуллин прозаның үсешен тоткарлаучы сәбәпләрнең берсе итеп буыннар алышынуын

күрсәтә. Көчле һәм талантлы өлкән буынга алмашка килгән яшь буынны ул элгәреләр күлгәсендә үстә дип саный. Өлкән буын әдилләрнең көчле булуы, житди мәсьәләләрне вакытында күрәп алып язуы аңлашыла да, алар революцияне күргән, колхозлар төзүдә катнашкан, илне фашизм афәтеннән саклап калган, кыскасы, зур тарихи вакыйгаларны кичерәп, шунда кайнап үскән кешеләр. Яңа буынның йомшара төшүе, бер темадан икенче темага талпыныш-күчешләре, эзләнүләре дә аңлашыла кебек – аларга инде ревалюция ясау кирәкми, кискен үзгәрешләр тынган, шуңа һәрберсе әкрән-әкрән үз юлларын эзли. Һәм таба да. Шуңа да Ф. Миңнуллин аерым замандашларының «проза бу елларда үсми» дигән фикерләре белән килешеп бетми. Тәнкыйтьчә бик дәрәс тоемлап, моңа дәлилләр китерәп, үз карашын белгертә: «Реаль хәлләргә күз салсак, бүгенге прозабыз турындагы байтак фикерләрнең берьяклырак булуын күрәбез. Проза үсми, прозаиклар эзләнми, дип зарлануларны алык. Бу – уйлап житкермичә әйтелгән фикер. Бәлки, без көткәнчә үсидер, без телгәнчә эзләнмиләрдер?.. Әмма әдәбият эзләнми яши алмый. Юкса, ул шунда ук заман барышыннан артта калачак. Шуну аңлап, язучылар өзлексез төстә чорга ярашлы сәнгать чаралары, чорга ярашлы әдәби стиль эзиләр. Өнә шулай, акрынлап, әмма туктаусыз төстә язучыларның тормыш материалына булган мөнәсәбәте, образ тудыру алымнары, сурәтләнү чаралары үзгәрә –

эдәбият үзгәрә» [Миңнуллин, 1989, б. 8].

Ә инде ижат итү өчен яңа темалар табылып кына тора. Бу, беренче чиратта, житештерү (эшче) темасы. Ләкин бу тема буенча ижат иткән байтак язучыларны тәнкыйтьче актуаль тема артынан кууда гаепли, аларда жан жылысы азрак булуын ассызыклай. Мәсәлән, Барлас Камаловның «Урманнар киңәя» повесте геройларының КамАЗ белән бәйләнеше аларның, эштән бушагач, ял вакытларында яңа шәһәр, андагы үзгәрешләр белән танышудан, сокланып йөрүдән эллә ни ерак китми.

Бу чор прозасының актуальлеге шунда, эдәбияттагы сыйфат яңарышы буларак, аларга гади кеше темасы, кешенең эчке дөньясын сурәтләү, ягъни психологик анализ көчәя. Ул нәкъ менә яңа буын язучыларының эдәби-эстетик карашлары формалашкан чорга туры килүе белән аңлатыла. Шуңа күрә, алар язган роман-повестьларда тормышчан һәм ышандырырлык гадәти геройлар, бер уку белән истә кала торган тормыш күренешләре күп. Әмма, тәнкыйтьче фикеренчә: «Алгы планга «шәхси як» чыкты, ижтимагый як икенче планда калды. Урта буын дип йөртелгән прозаикларның эдәби-эстетик карашы шул чорда формалашты, дөресрәге, шул чорда калып-лашты. Шуңа күрә булса кирәк, алар язган роман-повестьларда тормышчан һәм ышандырырлык гадәти геройлар, бер уку белән истә кала торган тормыш күренешләре күп. Әмма олы характерлар, эпик киңлек һәм

масштаблылык житеп бетми» [Миңнуллин, 1989, б. 13].

Жанр өстенлекләренә килгәндә, бу елларда хикәя һәм роман жанрлары пассивлаша, ә менә повесть иң актуаль һәм демократик жанр санала: «Хикәя һәм роман жанрлары пассивлаша төшкәнгә күрә, повесть алар тартырга тиешле йөкнең бер өлешен үз жылкәсенә алырга мәжбүр булды. Нәтижәдә, хикәягә тартым яки романга тартым эсәрләр күбәйдә. Повестьның тематик колачы нык киңәйдә, ә архитекторик төзелешә шактый таркаланды. Болар һәммәсе повесть жанрындагы чуарлыкны тагын да көчәйтә төште» [Миңнуллин, 1984, б. 17], – дип ассызыклай тәнкыйтьче.

Әйе, Ф. Миңнуллин белән килешми мөмкин түгел, чөнки повесть жанрын өлкән буын да, ижатка яңа килүче яшьләр дә үз итә. Алар арасында М. Галиев, К. Каримов, Ф. Бәйрәмова кебек прозаиклар, Г. Рәхим кебек шагыйрьләр, Т. Миңнуллин кебек драматурглар бар. Повесть жанры сан ягыннан күбәя, сыйфаты яхшыра, сюжеты һәм композиция төзелешә төрләнә. Тематикага килгәндә, документаль материалларга нигезләнә, автобиографик характерда язылган яки истәлеккә тартым повестьлар барлыкка килә (Р. Вәлиевнең «Эт кояшы», Г. Рәхимнең «Көннәр язга авышкач» һ.б.). Бу повестьларның нигезенә тормышчын материаллар, житди характерлар салына һәм төп геройны бөтен барлыгында ачу принцибы куела. Кагыйдә буларак, мондый повестьларның үзәгендә яшь кеше

образы. Төп игътибар аның кырыс чынбарлык белән очрашуын, тормышта үз юлын эзләвен сурәтләүгә юнәлә.

Әдәбиятның мәңгелек темасы булган мэхәббәт шулай ук актуаль кала бирә. Ф. Миңнуллин әйткәнчә, әлеге мәңгелек мәсьәләне үзәккә алган повестьларның ниндие генә юк: «Ирхатын һәм сөяркәләр мэхәббәтенә багышланганнары, беренче мэхәббәт, соңгы мэхәббәт, көзгә мэхәббәт турындагылары. Инде зур, олы мэхәббәт, кешене кеше, аны гражданин итә торган мэхәббәт турындагы, бу хисне туган илгә, туган җиргә мэхәббәт дәрәжәсенә күтәргән, алай гына да түгел, безнең прозада мэхәббәт һәм нәфрәт темасын яңа биеклеккә күтәргән повестьлары санарга кушсалар, күбәбез, беренче чиратта, Миргазиян Юнысның «Биектә калу», Аяз Гыйләҗевның «Язгы кәрваннар», Әхсән Баяновның «Тау ягы повесте» әсәрләрен телгә алыр идек» [Миңнуллин, 1989, б. 19]. Тәнкыйтьче фикеренчә, повестьларның барысы да әлеге әсәрләр дәрәжәсендә булса, прозаның хәле күпкә яхшырак булыр иде. Эмма чынлыкта күпчелек әсәрләр гаилә мөнәсәбәтләренә багышланган булу сәбәпле, аларда охшаш ситуацияләр, калыплашкан алымнар күп очрый.

Тәнкыйтьче аерып чыгарган тагын бер үзенчәлек буларак шуны әйтергә кирәк – прозада сатирик башлангыч көчәя [Миңнуллин, 1989, б. 24]. Бу күренеш әхлак мәсьәләләрен кискен итеп куюдан килә. Мондый әсәрләрнең үзәгенә куелган герой тор-

мыштагы җитди каршылыкларга, һәртөр гаделсезлекләргә каршы күтәрелә, шуның белән укучыны да битарафлыктан чыгара, бүгенгебез һәм киләчәк турында уйланырга этәрә. Ә. Баяновның «Аязучан болытлы һава», Т. Миңнуллинның «Хөсәен Вәгыйзович» повестьлары – энә шундыйлардан.

Гомумән, Ф. Миңнуллин 1960–1980 еллар прозасына, минемчә, шактый тулы һәм объектив бәя бирә. Ул прозаның реаль хәлен һәрьяклап анализлаганнан соң гына үзенә төпле һәм уйландыра торган фикерләрен җиткерә. Аның әлеге сыйфатын билгеләп, үзе дә танылган тәнкыйтьче һәм әдәбият галиме Т. Галиуллин болай дип яза: «Ф. Миңнуллин мирасының иң зур өлеше прозага, аның шанлы тарихына һәм хәзерге торышына багышланган. Тәнкыйтьче бер мөкаләсендә дә тоташ мактау, мөдхия яудыру юлына басмый, уңышлы якларны күрү белән беррәттән, җитешсез, килешеп бетмәгән якларга игътибар иткәндә, автор киләчәктә тагын да камилрәк әсәрләр тудыра алсын дигән ният белән яза» [Галиуллин, б. 14].

Тәнкыйтьче үзенә замандашларының, проза төренә үсү-үзгәреше турындагы я мактап кына, я тәнкыйтьләр кенә, гадәттә уйлап җиткермичә әйтелгән берьяклы фикерләрен кире кага. Аларга каршы итеп, әдәби хәрәкәтнең күпкә катлаулы процесс булуын, ә уйланылганча гына, күз алдына китергәнчә генә бармавын ассызыклай. Чыннан да, әдәбиятта аерым жанрлар

даими һәм өзлексез үсә алмый, киресенчә, вакытлар үтү белән кайбер жанрлар, агымнар нәкъ менә үз вакытына, мохиттәгә күренешләргә бәйле рәвештә үзгәрәтә. «Соңгы вакытта без әдәби тәнкыйтьнең шул бер генә төренә йөз тотта – күзәтү жанрын гына үстерә башладык. Бүгенге прозабыздагы яңалыкларны тирәнтен тикшергән, прозаның үсеш тенденцияләрен гомумиләштергән житди хезмәтләр язылмый, аерым язучыларның ижат үзенчәлегенә ныклап өйрәнелми. Шулар эшләре тиешле дәрәжәдә эшләнсә, ихтимал, прозабызның хәлен бәяләгәндә бер чиктән икенче чик-

кә ташланланулар да, урынсыз зарланулар да кими төшәр иде» [Миңнуллин, 1984, б. 4].

Шулай итеп, Ф. Миңнуллин 1960–1980 еллар татар прозасы торышына бәя биреп, бу төрдә ижат итүче төп көчләргә барлыгын, әйдәп баручы тенденцияләргә ачыклай, сәнгати эзләнүләргә бәйле үзенчәлекләргә аерып чыгара. Киң планда караганда, үз чоры прозасында куанып сөйләп, уңышлар, шулар ук вакытта, уйланырга мәжбүр иткән фикерләре, чишеләргә тиешле проблемалар булуын әйтеп, аның алдагы елларда үсү-үзгәрү мөмкинлекләрен дә билгеләп үтә.

Әдәбият

Галиуллин Т.Н. Онытмадык сине Фәрваз дус! // Мәдәни җомга. 2009. 7 авг. № 31. Б. 14–15.

Әдипләребез: библиографик белешмәлек: 2 томда: 2 том / төз. Р.Н. Даутов, Р.Ф. Рахмани. Казан: Татар. кит. нәшр., 2009. 735 б.

Миңнуллин Ф.М. Реаль хәлләргә күз салыйк // Заглылык: әдәби тәнкыйть мәкаләләре. Казан: Татар. кит. нәшр., 1989. Б. 8–24.

Миңнуллин Ф.М. Прозаның гражданлык йөзе: бүгенге прозада повесть жанры. Казан: Татар. кит. нәшр., 1984. Б. 4–17.

Харрасова Р.Ф. Фәрваз Миңнуллин тәнкыйтьче // Фәрваз Миңнуллин. Казан: Школа, 2010. Б. 6–7.

Рафикова Эльвира Дамир кызы,
филология фәннәре кандидаты, ТР ФА Г. Ибраһимов исемдәге Тел,
әдәбият һәм сәнгать институты аспиранты